

प्रसिद्ध सेवाधारी बने विधि

आज बापदादाले आफ्ना एकरस बलिरहने दीपकहरूको दीपमालालाई देखिरहनु भएको छ। कसरी हरेक बलिरहेका दीपकहरूले अचल निर्विघ्न आफ्नो ज्योतिले विश्वलाई प्रकाश दिइरहेका छन्। यी दीपकहरूको प्रकाश आत्माहरूलाई जगाउने प्रकाश हुन्। विश्वका सर्व आत्माहरूको अगाडि जुन अज्ञानताको आवरण छ त्यसलाई मेटाउनको लागि कसरी जागेर जगाइरहेका छन्। अन्धकारको कारणले अनेक प्रकारको ठक्कर खानेहरूले तिमी जागेका दीपकहरू तर्फ धेरै प्यारले प्रकाशको इच्छाले, आवश्यकताले, तिमी दीपकहरू तर्फ हेरिरहेका छन्। यस्ता अन्धकारमा भट्किरहेका आत्माहरूलाई ज्ञानको प्रकाश देऊ, जसले घर-घरमा दीपक जागुन्। (बत्ती गयो) अहिले पनि हेर अन्धकार राम्रो लाग्यो? उज्यालो प्रिय लाग्छ नि। त्यसैले यसरी बाबासँग सम्बन्ध जोडाउने गर। सम्बन्ध जोड्ने ज्ञान देऊ।

सबै डबल विदेशीहरू ताजा भएर अर्थात् शक्तिशाली बनेर, लाइट हाउस, माइट हाउस बनेर, ज्ञानी बनेर, बलवान बनेर, सफल बनेर सेवा स्थानहरूमा गइरहेका छौ फेरि आउनको लागि। जानु अर्थात् सफलता स्वरूपको पार्ट बजाएर एकबाट अनेक भएर आउनु। जान्छौ, अन्य आफ्ना परिवारका आत्माहरूलाई बाबाको घर लिएर आउनको लागि। जसरी हदको लडाई गर्ने योद्धाहरू बाहुबल, विज्ञानका बल भएका योद्धाहरू सर्व शस्त्रहरूबाट सजिएर युद्धको मैदानमा जान्छन् विजयको तक्मा लिनको लागि, त्यसरी नै सबै तिमीहरू सेवाको मैदानमा गइरहेका छौ विजयको झण्डा लहराउनको लागि। जति-जति विजयी बन्छौ त्यति बाबाद्वारा स्नेह, सहयोग, समीपता, सम्पूर्णताका विजयी तक्माहरू प्राप्त गर्छौ। त्यसैले यो जाँच गर कि अहिले सम्म कति तक्माहरू मिलेका छन्? जुन विशेषताहरू छन् वा उपाधि दिइन्छ त्यस्ता कति तक्माहरू धारण गरेका छौ? विशेष उपाधिहरूको लिस्ट निकालेका छौ नि, त्यो लिस्ट अगाडि राखेर स्वयंलाई हेर्नु— यी सबै तक्माहरू मलाई प्राप्त छन्? अहिले त यो धेरै थोरै निकालेका छौ। कमसे कम १०८ त हुनु पर्छ र आफ्ना यति तक्माहरूलाई हेरेर नशामा रहने गर। कति तक्माहरूले सजिएका छौ? जानु अर्थात् विशेषताका कार्य गरेर सदा सबै भन्दा नयाँ तक्मा लिएर जानु। जस्तो कार्य त्यस्तै तक्मा मिल्छ। त्यसैले यस वर्ष हरेक सेवाको निमित्त बनेका बच्चाहरूले यो लक्ष्य राख्नु छ— कुनै न कुनै यस्तो नविनताको विशेष कार्य गरौं जुन अहिले सम्म ड्रामामा छिपेको तर निश्चित गरिएको छ। त्यो कार्यलाई प्रत्यक्ष गरौं, जसरी लौकिक कार्यमा कुनै विशेषताको कार्य गरेर प्रख्यात हुन्छन्। चारै तिर विशेषताको साथमा विशेष आत्माको नाम हुनजान्छ। यसरी हरेकले सम्झिऊन्— मैले विशेष कार्य गर्नु छ। विजयको तक्मा लिनु छ। ब्राह्मण परिवारको बीचमा विशेष सेवाधारीहरूको लिस्टमा प्रख्यात हुनु छ। रूहानी नशामा रहनु छ। नामको नशामा होइन। रूहानी सेवाको नशामा निमित्त र निर्माणको प्रमाणपत्र सहित प्रख्यात हुनु छ।

आज डबल विदेशी ग्रुपको विजयी बनेर विजय स्थलमा जाने बधाई समारोह हो। कोही पनि विजय स्थलमा जाँदा बडो धूमधामसँग खुशीका बाजागाजा सहित विजयको तिलक लगाएर बधाई मनाउने गरिन्छ। विदाई होइन, बधाई किनकि बापदादा र परिवारलाई थाहा छ— यस्ता सेवाधारीहरूको विजय निश्चित छ त्यसैले बधाईको समारोह मनाउँछन्। विजय त भइसकेको छ नि। केवल निमित्त बनेर दोहोर्न्याउनु छ किनकि गर्दा निमित्त भएर गर्छौ र पाउँछौ। जुन निमित्त कर्म छ र निश्चित प्रत्यक्ष फल छ। यस्तो निश्चयको उमंग-उत्साहले गइरहेका छौ अरूलाई अधिकारी बनाएर ल्याउनको लागि। अधिकारका अनगिन्ती खजाना महादानी बनेर

२०७५ असोज २१ आइतबार ७-१०-२०१८ ओम् शान्ति “अव्यक्त-बापदादा” रिभाइज २२-१-८४ मधुबन
दान पुण्य गर्नको लागि गइरहेका छौ। अब हेर्नु छ पाण्डव अगाडि जान्छन् वा शक्तिहरू अगाडि जान्छन्।
विशेष नयाँ कार्य कसले गर्छ, त्यसको तक्मा मिल्छ। चाहे कोही यस्तो विशेष सेवाको निमित्त आत्मा
निकाल। चाहे सेवाको स्थान अथवा वृद्धिलाई प्राप्त गराऊ। चाहे चारै तिर नाम फैलिने कुनै विशेष कार्य गरेर
देखाऊ। चाहे यस्तो ठूलो समुह तयार गरेर बापदादाको सामुन्ने ल्याऊ। कुनै पनि प्रकारको विशेष सेवा
गर्नेलाई विजयको तक्मा मिल्छ। यस्ता विशेष कार्य गर्नेलाई सबै सहयोग पनि मिल्छ। स्वयंले नै कुनै टिकटको
पनि व्यवस्था गरिदिन्छन्। सुरू-सुरूमा जब तिमीहरू सबै सेवामा निस्किएका थियौ तब सेवा गरेर प्रथम
श्रेणीमा सफर गर्थ्यौ। र अहिले टिकट पनि लिन्छौ र दोस्रो तेस्रोमा आउँछौ। यस्तो कुनै कम्पनिको सेवा गर,
सबै हुन्छ। सेवाधारीलाई साधन पनि मिल्छ। बुझ्यौ? सबै सन्तुष्ट भएर विजयी बनेर गइरहेका छौ नि। कुनै पनि
प्रकारको कमजोरी आफ्नो साथमा त लगिरहेका छैनौ? कमजोरीलाई स्वाहा गरेर शक्तिशाली आत्मा बनेर गई
रहेका छौ नि। कुनै कमजोरी रहन त रहेन? यदि केही रहन गएको छ भने विशेष समय लिएर समाप्ति गरेर
जानु। अच्छा।

यस्ता सदा अचल, जागेका दीपक सदा ज्ञान प्रकाशद्वारा अन्धकारलाई मेटाउने, हर समय सेवाको विशेषतामा
विशेष पार्ट खेल्ने, बाबाद्वारा सर्व प्राप्त तक्माहरूलाई धारण गर्ने, सदा विजय निश्चितको निश्चयमा रहने, यस्ता
अविनाशी विजयका तिलकधारी, सदा सर्व प्राप्तिहरूले सम्पन्न, सन्तुष्ट आत्माहरूलाई बापदादाको याद-
प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग नमस्ते।

जगदीश भाईजी सँग- बापदादाको साकार पालनामा पालिएका रत्नहरूको महत्त्व हुन्छ। जसरी लौकिक
रीतिमा पनि वृक्षमा पाकेका फल कति शोभनिय हुन्छन्। त्यसरी नै तिमी अनुभवी आत्माहरूलाई सबैले कति
प्यारले हेर्छन्। पहिलो मिलनमा नै वरदान पायौ नि। पालना अर्थात् हुर्कियौ नै वरदानहरूले त्यसैले सदा
पालनाको अनुभवले अनेक आत्माहरूलाई पालना दिँदै तिनीहरूलाई अगाडि बढ्नको लागि प्रेरित गरिरहने
छौ। सागरको भिन्न-भिन्न सम्बन्धको लहरहरूमा, अनुभवहरूको लहरहरूमा लहराइ रहने छौ। सेवाको
आदिमा अभावको समयमा निमित्त बन्यौ। अभावको समयमा निमित्त बनेको कारणले सेवाका फलहरू सदा
श्रेष्ठ छन्। समय प्रमाण सहयोगी बन्यौ त्यसैले वरदान मिल्यो। अच्छा-

सम्मेलन प्रति- सबै मिलेर जब कुनै एक उमंग-उत्साहले कार्य गर्छन् भने त्यसमा सफलता सहजै हुन्छ। सबैको
उमंगले कार्य भइरहेको छ नि त्यसैले सफलता अवश्य हुन्छ। सबैलाई मिलाउनु यो पनि एउटा श्रेष्ठताको
निशानी हो। सबै मिल्नाले अन्य आत्माहरू पनि मिलन मलाउन समीप आउँछन्। दिलको संकल्प मिलाउनु
अर्थात् अनेक आत्माहरूको मिलन मनाउनु हो। यही लक्ष्यलाई हेर्दै गरिरहेका छौ र गरिरहने छौ। अच्छा-
डबल विदेशीहरूको सबै ठीक छ? सन्तुष्ट छौ? अहिले सबै अनुभवी भएका छौ। सम्हाल्ने भएका छौ। पहिला
साना-साना थियौ त्यसैले नखरा गर्थ्यौ, अहिले अरूलाई सम्हाल्ने भयौ। हामीलाई कसैले सम्हालोस् यो
होइन। अहिले मेहनत लिनेवाला होइनौ, मेहनत दिनेवाला हौ। गुनासो गर्नेवाला होइनौ, सम्पन्न बन्नेवाला
हौ। कुनै पनि गुनासो अहिले पनि छैन र फेरि पछि पनि हुने छैन, यस्तो छ नि? सदा खुशीको समाचार दिनु।
अरू जो नआएका छन्, तिनीहरूलाई पनि मायाजीत बनाउनु। अनि धेरै पत्र लेख्न पर्दैन। केवल ओ.के.। राम्रा-
राम्रा कुरा त लेख तर छोटकरीमा। अच्छा।

२०७५ असोज २१ आइतबार ७-१०-२०१८ ओम् शान्ति “अव्यक्त-बापदादा” रिभाइज २२-१-८४ मधुबन

टीचरहरू सँगः— बापदादाको टीचर्ससँग विशेष प्यार छ किनकि समान हुन्। बाबा पनि टीचर र तिमीहरू मास्टर टीचर। त्यसै पनि समान प्यारो लाग्छ नि। धेरै राम्रो उमंग-उत्साहले सेवामा अगाडि बढिरहेका छौ। सबै चक्रवर्ती हौ। चक्र लगाएर अनेक आत्माहरूसँग सम्बन्धमा आएर, अनेक आत्माहरूलाई समीप ल्याउने कार्य गरिरहेका छौ। बापदादा खुशी हुनु हुन्छ। यस्तो लाग्छ नि? बापदादा हामी माथि खुशी हुनु हुन्छ अथवा सम्झन्छौ— अझै अरू खुशी पार्नु छ? खुशी हुनु हुन्छ र अझै अरू खुशी पार्नु छ। मेहनत राम्रो गर्छौ, मेहनत प्यारले गर्छौ त्यसैले मेहनत लाग्दैन। बापदादाले सेवाधारी बच्चाहरूलाई सदा नै सिरको मुकुट भन्नुहुन्छ। सिरपेच हौ। बापदादाले बच्चाहरूको उमंग-उत्साहलाई देखेर अझै अरू उमंग-उत्साह बढाउने सहयोग दिनु हुन्छ। एक कदम बच्चाहरूको पदम कदम बाबाको। जहाँ हिम्मत हुन्छ त्यहाँ उल्लासको प्राप्ति स्वतः हुन्छ। हिम्मत छ भने बाबाको मदत छ, त्यसैले बेपर्बाह बादशाह भएर, सेवा गर्दै जाऊ। सफलता मिल्दै गर्छ। अच्छा—

“अव्यक्त-बापदादा” रिभाइज १३-०२-०८४

“अशान्तिको कारण अप्राप्ति र अप्राप्तिको कारण अपवित्रता हो”

(सम्मेलन पश्चात पाहुनाहरू सँग अव्यक्त बापदादाको भेटघाट)

आज प्रेमका सागर, शान्तिका सागर बाबा आफ्ना शान्ति प्रिय, प्रेम स्वरूप बच्चाहरू सँग मिल्न आउनु भएको छ। बापदादाले सारा विश्वको आत्माहरूको एउटै आश शान्ति र सच्चा प्यारलाई देखेर सर्व बच्चाहरूको यो आशालाई पूर्ण गर्नको लागि सहज विधि बताउन बच्चाहरूको पासमा पुग्न भएको छ। धेरै समय देखि भिन्न-भिन्न रूपद्वारा यही आशालाई पूर्ण गर्नको लागि बच्चाहरूले जुन प्रयत्न गरे त्यो देखेर दयावान बाबालाई बच्चाहरू माथि दया लाग्छ, दाताका बच्चा भएर मागिरहेका छन्— एक घडीको लागि, थोरै समयको लागि शान्ति देऊ। अधिकारी बच्चाहरू भिखारी बनेर शान्ति र स्नेहको लागि भट्किरहेका छन्। भट्किँदा-भट्किँदा कति बच्चाहरूले हार खाएका छन्। प्रश्न उठ्छ— के अविनाशी शान्ति विश्वमा हुन सक्छ? सर्व आत्माहरूमा निःस्वार्थ सच्चा स्नेह हुन सक्छ?

बच्चाहरूको यही प्रश्नको उत्तर दिनको लागि बाबालाई स्वयं आउन पर्‍यो। बापदादा बच्चाहरूलाई यही खुशीको खबर बताउनको लागि आउनु भएको हो— तिमी नै मेरो बच्चाहरू हिजो शान्ति र सुखमय दुनियाँको मालिक थियौ। सर्व आत्माहरू सच्चा स्नेहको सूत्रमा बाँधिएका थिए। शान्ति र प्रेम त तिमी जीवनको विशेषता थियो। प्यारको संसार, सुखको संसार, जीवन मुक्त संसार जसको अहिले आश राखेका छौ, सोच्दछौ कि यस्तो हुनु पर्ने, त्यही संसारको मालिक थियौ। आज त्यो संसार बनाई रहेका छौ र भोलि फेरि त्यही संसारमा हुने छौ। भोलिकै त कुरा हो। यही तिमी भूमि भोलि स्वर्ग भूमि हुन्छ, के भुलिसक्यौ? आफ्नो राज्य, सुख सम्पन्न राज्य जहाँ दुःख अशान्तिको नाम निशान हुँदैन, अप्राप्ति हुँदैन। अप्राप्ति नै अशान्तिको कारण हो र अप्राप्तिको कारण हो अपवित्रता। त्यसैले जहाँ अपवित्रता हुँदैन त्यहाँ अप्राप्ति हुँदैन, त्यहाँ के हुन्छ? जुन योजना सोच्दछौ त्यो यथार्थमा हुन्छ। त्यो ड्रामाको भावी अटल, अचल छ, यसलाई कसैले बदल्न सक्दैन। बनि बनाउ र बनिरहेको छ। बाबाद्वारा नयाँ रचना भई सकेको छ। तिमीहरू सबै को हौ? नयाँ रचनाका जगका ढुङ्गा तिमीहरू हौ। आफूलाई यस्तो जगको ढुङ्गा सम्झन्छौ तब त यहाँ आएका छौ! ब्राह्मण आत्मा अर्थात् नयाँ दुनियाँका आधार मूर्त। बापदादा यस्ता आधार मूर्त बच्चाहरूलाई देखेर हर्षित

२०७५ असोज २१ आइतबार ७-१०-२०१८ ओम् शान्ति “अव्यक्त-बापदादा” रिभाइज २२-१-८४ मधुबन हुनु हुन्छ। बापदादाले पनि गीत गाउनु हुन्छ— वाह मेरा प्यारा सिकीलधे मीठा बच्चाहरू! तिमीहरूले पनि गीत गाउँछौ नि। तिमीहरूले भन्छौ हजुर नै मेरो र बाबा भन्नुहुन्छ—तिमीहरू नै मेरो। सानो छँदा यो गीत निकै गाउँथ्यौ नि। (दुई तीनजना बहिनीले त्यो गीत गाए र बापदादाले पनि त्यसको जवाफ दिइरहनु भएको थियो)

बापदादाले त दिलको आवाज सुन्नुहुन्छ, मुखको आवाज जस्तै भए पनि। बाबाले गीत बनाउनु भयो र बच्चाहरूले सुने। अच्छा। (केही भाई बहिनीहरूले तल हलमा तथा ओम् शान्ति भवनमा मुरली सुनिरहेका छन्, बापदादाले सम्मेलनमा आएका पाहुनाहरू सँग मेडिटेशन हलमा मिलिरहनु भएको छ) तल पनि धेरै बच्चाहरू बसिरहेका छन्। स्नेही अनुहार र मीठा-मीठा गुनासाहरू बापदादाले देखिरहनु भएको छ र सुनि पनि रहनु भएको छ। सबै बच्चाहरूले दिलोज्यान र अति प्रेमले विश्व सेवाको पार्ट बजाए। बापदादाले सबैको लगन माथि सबैलाई स्नेहको झुलामा झुलाउँदै बधाई दिइरहनु भएको छ। स्वस्थ होऊ, बढिराख, उडिराख, सदा सफल बन। सबैको स्नेहको सहयोगले विश्वको कार्यलाई सफल गन्थ्यौ। एक-एक बच्चाको प्यारले भरिएको मेहनतलाई बापदादाले दिनरात वर्णन गरे पनि त्यो पनि कम हुन्छ। जसरी बाबाको महिमा अपरम-अपार छ त्यस्तै बाबाको सेवाधारी बच्चाहरूको महिमा पनि अपरम-अपार छ। एक लगन, एक उमंग एक दृढ संकल्पले हामीले विश्वको सर्व आत्मालाई शान्तिको सन्देश अवश्य दिनु नै छ। यही लगनको प्रत्यक्ष स्वरूपमा सफलता छ र सदा नै रहन्छ। टाढाका पनि समीप नै छन्। तल बसेका छैनन् तर बापदादाको नयनमा छन्। कोही ट्रेनमा कोही बसमा गइरहेका छन् तर सबै बाबालाई याद छ। उनीहरूको मनको संकल्प पनि बापदादाको पासमा पुगिरहेको छ। अच्छा।

बाबाको घरमा मेहमान होइन तर महान आत्मा बन्नेहरू आएका छन्। बापदादाले त कसैलाई आई.पी. वा भी.आई.पी. देख्नु हुन्न तर सिकीलधे बच्चा देख्नुहुन्छ। भी.आई.पी. त आउँछन् र थोरै समय हेरेर सुनेर जान्छन्। तर बच्चाहरू सदा दिलमा रहन्छन्। चाहे जहाँ जाउन् तर रहन्छन् दिलमा। आफ्नो वा बाबाको घरमा पुगेकोमा बधाई छ। बापदादाले सबै बच्चाहरूलाई मधुबनको अर्थात् आफ्नो घरको श्रृंगार सम्झनु हुन्छ। बच्चाहरू घरका श्रृंगार हुन्। तिमीहरू सबै को हौ? श्रृंगार हौ नि। अच्छा।

यस्ता सदा दृढ संकल्पधारी, सफलताका सितारा, सदा दिल तख्तनशीन, सदा याद र सेवाको लगनमा मगन रहने, नयाँ रचनाका आधार मूर्त, विश्वलाई सदाको लागि नयाँ प्रकाश नयाँ जीवन दिने, सबैलाई सच्चा स्नेहको अनुभव गराउने, स्नेही सहयोगी, निरन्तरका साथी बच्चाहरूलाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

वरदान:— आफ्नो हर कर्मद्वारा दिव्यताको अनुभूति गराउने दिव्य जीवनधारी भव

बापदादाले हरेक बच्चाहरूलाई दिव्य जीवन अर्थात् दिव्य संकल्प, दिव्य बोल, दिव्य कर्म गर्ने दिव्य मूर्ति बनाउनु भएको छ। दिव्यता संगमयुगी ब्राह्मणहरूको श्रेष्ठ श्रृंगार हो। दिव्य जीवनधारी आत्माले कुनै पनि आत्मालाई आफ्नो हर कर्मद्वारा साधारणता देखि पर दिव्यताको अनुभूति गराउँछन्। दिव्य जन्मधारी ब्राह्मणले तनले साधारण कर्म र मनले साधारण संकल्प गर्न सक्दैन। उसले धनलाई पनि साधारण रीतिले कार्यमा लगाउन सक्दैन।

स्लोगन:— दिल देखि सदा यही गाइराख— पाउनु थियो त्यो पाइसकेँ... तब अनुहार हर्षित रहन्छ।